

## कंगना रणावत अपनी नई फिल्म रिवाँल्वर रानी के प्रचार के सिलसिले में वेव सिनेमा पहुंची

नोएडा, 18 अप्रैल, 2014 : बॉलीवुड की प्रमुख अभिनेत्रियों में शुमार कंगना रणावत अपनी अगली बहु-प्रतीक्षित फिल्म *रिवाँल्वर रानी* के प्रचार के लिए आज नोएडा स्थित वेव मॉल में वेव सिनेमा पहुंची। *रिवाँल्वर रानी* कंगना की नई फिल्म है और इस हिंदी कॉमेडी ड्रामा को वेव सिनेमा पेश कर रहे हैं। फिल्म में कंगना रणावत के साथ वीर दास प्रमुख भूमिका में हैं तथा साई कबीर ने इस फिल्म का निर्देशन किया है।

*रिवाँल्वर रानी* आगामी 25 अप्रैल, 2014 को रिलीज़ हो रही है। राजनीतिक पृष्ठभूमि में इस व्यंग्यात्मक शैली की अजब-गजब प्रेम कहानी में कंगना रणावत का किरदार राजनीति से प्रेरित है। वह सनक से भरपूर सपनों की दुनिया में रहती है। वेव मॉल, नोएडा के प्लैटिनम लाउंज में कंगना ने अपने इस किरदार के बारे में और जानकारी देते हुए बताया कि कैसे उनका यह रोल नई सहस्राब्दि की महिला के रूप में उनकी छवि में और निखार लाएगा। नोएडा में आज अपनी मूवी के प्रचार के दौरान उन्होंने फिल्म के निर्माता वेव सिनेमा और निर्देशक साई कबीर के प्रति आभार जताया जिन्होंने उन्हें एक सनकी, विचित्र किस्म की मगर आजाद ख्याल और नफासत से कोसों दूर रहने वाले एक ऐसे किरदार को निभाने का निमंत्रण दिया जो आधुनिक दौर के एक गांव की पृष्ठभूमि में रहता है।

कंगना रणावत *रिवाँल्वर रानी* के प्रचार के सिलसिले में देशभर में कई शहरों के दौरे पर हैं और इसी की एक कड़ी के तौर पर वे आज वेव सिनेमा, नोएडा पधारीं। फिल्म अगले शुक्रवार को सिनेमाघरों पर प्रदर्शित होगी।

**अधिक जानकारी के लिए कृपया संपर्क करें :**

परफैक्ट रिलेशंस

कपिल बंसल : 9818295198/ [kbansal@perfectrelations.com](mailto:kbansal@perfectrelations.com)

नितिश पांडेय : 9999720699/ [npande@perfectrelations.com](mailto:npande@perfectrelations.com)